



## Nifirġu...

Lil Thea Gauci li ħadet sehem fil-programm Sajf ma' Gaffiero fejn giet ikklassifikata fit-tieni post fil-kategorija tagħha. Thea giet ukoll magħzula biex f'Novembru titla' tikkompeti f'Berlin.

Iktar 'il quddiem Thea Gauci ħadet sehem f'San Remo Junior Festival Malta. Dan il-festival sar fil-5 t'April ġewwa Dar il-Mediterran għall-Konferenzi fejn Thea kklassifikat fit-tmien post u giet magħzula biex tirrappreżenta lil Malta ġewwa t-Turkija fil-Festival Shining Star.

Lil Alexia Micallef li ħadet sehem f'festival internazzjonali tal-mużika fil-Bulgarija bl-isem ta' Siver Yantra u rnexxielha tirbaħ *Diploma for Excellent Performance*. Hija kienet ukoll magħzula fost l-aħjar kantanti f'dan il-festival.

Lil Marco Gauci li ġie rikonoxxut bħala l-ikbar kollezzjonist tal-Formula 1 ġewwa Malta. Huwa ngħata ċertifikat mingħand il-Malta Records għall-akbar kollezzjoni ta' mudelli tal-Formula 1.

Lil Gilbert Bartolo li kklassifika fit-tieni post fit-tellieqa Malta-Gozo-Malta organizzata nhar is-Sibt 17 ta' Awwissu 2013 minn Birkirkara St Joseph. Huwa qasam il-fliegu bejn Malta u Għawdex darbtejn f'hin ta' sagħtejn u 59 minuta.

Lil Marlon Borg li ħa sehem fl-Elite Challenge ġewwa l-Ungerija. L-Elite Challenge hija sfida fizika mqassma fuq ħamest ijiem u hi bbażata fuq it-taħriġ tas-suldati Amerikani. Marlon kien l-ewwel persuna mhux Ungeriz li pparteċipa f'din l-isfida.

Lill-Mellieħa Youth li għal sena oħra telgħu Lourdes jgħinu lil dawk inqas ixxurtjati minna. Huma kienu jiffurmaw parti minn grupp Malti mmexxi minn Monsinjur Charles Scicluna.

Lil dawk il-persuni kollha mill-Mellieħa li ggradwaw jew kellhom suċċess akkademiku matul l-aħħar sena skolastika mid-diversi istituzzjonijiet edukattivi fosthom l-Università, l-MCAST, l-ITS u oħrajn.

Liz-żewġ timijiet ta' Selmun Bar li kklassifikaw fl-ewwel u fit-tieni post fil-kampjonat Nazzjonali tal-American Pool. Barra minn hekk diversi plejers intagħzlu sabiex jirrapreżentaw lil pajjiżna fil-Black Ball Nation's Cup.

Lil Marvin Gauci li huwa s-sid tar-ristorant Terragon li matul iċ-ċerimonja organizzata minn The Definitive(ly) Good Guide to Restaurants rebaħ rekord ta' disa' premijiet fosthom Overall Best Restaurant in Malta, Best Food, Best Service, Most Mentioned, Best Business Entertainment, Most Romantic, Best Vegetarian Options, People's Choice Wine List u Best Maltese Wine List.

Lil William Chetcuti li għat-tielet sena konsekuttiva kien ivvutat bħala l-Ispertiv Nazzjonali tas-Sena 2014 mill-membri tal-Assoċjazzjoni tal-Ġurnalisti Sportivi.

Nifirġu wkoll lil dawk il-persuni kollha li kienu nvoluti fil-pantomima 'Made in China' li ttellgħet ġewwa s-sala tal-Iskola Primarja tal-Mellieħa. Prosit ukoll lil Mark Cachia li dderieġa l-pantomima għall-ewwel darba.

Lil Raquel Cutajar li nħatret bħala Ambaxxatriċi taż-Żgħażaġh għall-Kunsill tal-Mellieħa. Bħala Ambaxxatriċi taż-Żgħażaġh hija għandna d-dritt tattendi l-laqgħat tal-Kunsill u kif ukoll tkun involuta fid-diskussjonijiet.

Lil Carmel Bartolo gie maħtur bħala President tal-Kunsill Skolastiku, Skola Primarja tal-Mellieħa mill-Ministru tal-Edukazzjoni, l-Onor. Evarist Bartolo. Huwa serva għal ħafna snin fil-qasam edukattiv kemm bħala għalliem kif ukoll bħala Assistent Kap f'diversi skejjet sekondarji. Carmel serva wkoll bħala viċi President tal-Assoċjazzjoni Maltija tal-Futbol għal diversi snin. L-esperjenza tiegħu f'dawn l-oqsma żgur li ser tkun ta' benefiċċju fil-ħidma tal-Kunsill Skolastiku.

Lil Antonia Micallef, li fl-24 edizzjoni tal-Malta Journalism Awards organizzati mill-Istitut tal-Ġurnalisti Malta rebħet l-unur għall-Ilsien Malti fil-Ġurnalizmu.

Lil-Logutenent Stephanie Debono li ntgħazlet mill-President Marie-Louise Coleiro Preca sabiex isservi fil-kariga tal-Aide-de-Camp tagħha.

Lil Damian Buhagiar li f'Ġunju spiċċa il-kors tal-BA (Hons) fil-Musical Theatre mill-Arts Educational Schools London, Chiswick, u fit-8 ta' Settembru ser jiggradwa mis-City University, London, u akkreditat mill-Council for Dance Education and Training. Hu qiegħed ukoll jieħu sehem f'diversi *musicals* ta' fama mondjali u qiegħed ikollu ħafna kummenti ta' tifhir minn esperti tat-teatru.

Lil-Għaqda tan-Nar Maria Bambina li ħadet sehem għall-ewwel darba fil-Festival Nazzjonali tan-Nar tal-Art u kklassifikat fit-tielet post. Nawguraw ukoll lill-istess Għaqda f'għeluq il-25 sena mit-twaqqif tagħha.

Lil Twanny Darmanin għall-esebizzjoni tal-arti kontemporanja bit-titlu *Time Lapse* li tella' fil-Berga tal-Italja. Xi ħaġa interessanti waqt din il-wirja kien il-fatt li kienu esebiti wkoll l-*sketches* originali ħdejn il-pitturi. B'hekk din l-esebizzjoni kienet waħda ferm iktar kompluta u tagħti idea tal-ħsibijiet tal-artist wara kull pittura.

Lil Neil Sant għas-sehem tiegħu f'San Remo Junior Festival Malta bil-kanzunetta *Who's Loving You*. Hu rebħ it-*televoting award* u l-*audience award*. Awguri lil Neil għal iktar suċċessi fil-karriera tiegħu.

Lil Artemocion Dance & Leisure Studio li iktar kmieni din is-sena ħadu sehem fil-Karnival Malti organizzat fit-Tuneżija. Din kienet esperjenza oħra għal diversi studenti Melleħin sabiex jesebixxu t-talenti tagħhom barra minn Malta.

Lil Kelsy Attard li ħadet sehem f'konkors tal-kanzunetti fir-Rumanija u kklassifikat tajjeb ħafna f'diversi kategoriji. Nawguraw iktar suċċessi lil Kelsy Attard.

Lil Raissa Baldacchino li ntgħazlet sabiex tirrappreżenta lil Malta fil-kompetizzjoni tal-iSwiss Youth Synchronised Swimming li sar f'Mejju li għadda gewwa Lugano.

Lil Malta Kyokushin Karate Federation li ħadu sehem fil-Kyokushin Karate Student Olympics li saru gewwa l-Ungerija. Il-kompetituri kollha li ħadu sehem rebħu xi midalja matul din il-kompetizzjoni.

Lil Dr Joanne Vella Cuschieri li nħatret fil-kariga ta' Maġistrat fix-xhur li għaddew. Hija twieldet fl-1976 u laħqet avukat fl-2001.

**SAMMY BUTTIGIEG**

**čIKKIES**

**FRUIT WHOLESALER**

Eggs, Vegetables and Fruit Supplier to Hotels, Caterers and Vendors.

Il-Miħna, St. Luke Str., Mellieħa, MLH 1150 Mob: 9988 3773 Tel: 21 523497, 21 520615